

જગદિશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઈટ : <http://jagadishchristian.com>

email: garvinavkranti@yahoo.com

(મો) ૯૮૨૫૧૬૯૩૮૬

ટે. નં. ૦૭૯-૬૫૨૧૪૭૫૬

અમદાવાદથી
દર શનિવારે
પ્રસિદ્ધ થતું
સાપ્તાહિક

(સંસ્થાનાં સ્વીકૃત ઉપાડવા વગર પક્ષત કરો)

આપનું લવાજમ બાકી છે? હા () ના ()

If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-25 • ISSUE: 52 DATE: 31-12-2016 • SATURDAY • PAGES : 4 • PRICE Rs. One • YERLY-SUB:Rs. 60/-

બજાર કલ્ચરે નાતાલની ઉજવણીને બંધક બનાવી દીધી છે : પોપ ફ્રાંસિસ

નામદાર પોપ ફ્રાંસિસે કહ્યું હતું કે નાતાલ હવે બજારવાદ અને સામગ્રીની ચમકદમકનો શિકાર બની ચુકી છે. નાતાલની પુર્વ સંધ્યાએ વેટિકન ખાતે સંબોધતાં પોપ ફ્રાંસિસે કહ્યું કે લોકો બજાર અને ખરીદી પાછળ એટલા આંધળા થયા છે કે જરૂરીયાતમંદો તરફ ધ્યાન જ નથી જતું. ૧૦,૦૦૦ની ભીડને સંબોધતાં પોપે કહ્યું કે દુનિયાદારીએ નાતાલને બંધક બનાવી દીધી છે. બજારવાદની પકડમાંથી નાતાલને બહાર લાવવી પડશે.

યુધ્ધ પ્રભાવિત વિસ્તારોના બાળકોની તકલીફોનો ઉલ્લેખ કરતાં પોપે કહ્યું કે નાતાલને બહાને તે તમામને યાદ કરવાં જોઈએ કે જે તકલીફમાં છે. ખાસ કરીને એવા બાળકો વિષે વિચારવું જોઈએ કે જેઓ માતા-પિતાના પ્રેમ વચ્ચે શાંતિથી જીવી નથી શકતા એવા બાળકો માટે વિચારવું જોઈએ કે જેઓ બોમ્બમારાથી બચવા આશરો શોધી રહ્યા છે કે પછી કોઈ શહેરની ફુટપાથ પર ઠોકરો ખાઈ રહ્યા છે. તેમણે શરણાર્થી સમસ્યાનો ઉલ્લેખ કરતાં કહ્યું કે એવા બાળકો વિષે વિચારવું જોઈએ કે જેઓ શરણાર્થીઓથી ઠસાઠસ ભરાયેલી નોકામાં નીચે કચડાઈ રહ્યા છે.

વિશ્વમાં એક અબજ ૨૦ કરોડ ખ્રિસ્તીપંથીઓ છે. વર્ષ ૨૦૧૩માં પોપપદે પસંદગી થયા પછી પોપ ચોથા નાતાલ પર્વે ભાષણ આપી રહ્યા હતા. પોપે ખાસ ધ્યાન દોર્યું હતું કે આપણે એક નવજાત બાળકની જેમ નિર્દોષપણે નાતાલની ઉજવણી કરી જોઈએ.

નવી નોટો છાપવા માટેના કાગળો માટે વિદેશી કંપનીઓને ઓર્ડર અપાશે

દેશમાં નોટબંધી બાદ સરકાર નવી નોટોની જરૂરીયાતને સંતોષી શકવા કે લોકોને નવી નોટો પુરી પાડવામાં અસમર્થ રહી છે. પરિણામે સરકારે નોટો છાપવા માટે કાગળની સમસ્યા ઉકેલવા માટે થોડા સમય પહેલાં ટેન્ડર બહાર પાડ્યા હતા. જેમાં આઠ વિદેશી કંપનીઓને ઓર્ડર અપાયા છે. તેઓ એપ્રિલ ૨૦૧૭થી ડિસેમ્બર ૨૦૧૭ સુધીમાં ભારતને ૨૭૫૦૦ ટન ચલણી નોટ માટેનો કાગળ પુરો પાડશે. આ કાગળ દ્વારા નાની નોટો છાપવામાં આવશે. જેમાં ૧૦, ૨૦, ૫૦ અને ૧૦૦ની નવી નોટો પ્રિન્ટ કરવામાં આવશે. રૂ. ૫૦૦ અને રૂ. ૨૦૦૦ની નોટો છાપવાનો કાગળ ભારતમાં જ બનાવવામાં આવશે.

નોટબંધી બાદ બેનામી સંપત્તિ પર ત્રાટકવાનો સરકારનો મનસુબો છે

નોટબંધીના કારણે દેશમાં ચારેબાજુ અફરાતફરીનો માહોલ મચી ગયો અને સરકાર પાસે જુની નોટો લઈને નવી નોટો આપવા માટે નાગરિકોને ભારે તકલીફોનો સામનો કરવો પડ્યો. નોટબંધીને કારણે દેશમાં ચારેબાજુ નોટો પકડાવા લાગી. પરિણામે સરકારે હવે બેનામી સંપત્તિ પર ત્રાટકવાનો મનસુબો ઘડી કાઢ્યો છે. જેથી દેશમાં કાળા બજારીયાઓ અને ભ્રષ્ટાચારીઓની બેનામી સંપત્તિ પર સરકાર કાયદા દ્વારા ગાળીયો ફીટ કરવા માંગે છે.

બેનામી સંપત્તિ એટલે એવી સંપત્તિ જેની ચુકવણી અન્ય વ્યક્તિ દ્વારા કરવામાં આવે છે અને સંપત્તિ અન્ય કોઈ વ્યક્તિના નામે હોય છે. આવી સંપત્તિ ખરીદ-વેચાણમા મુળ માલિક ક્યાંય પોતાનું નામ આપતો નથી કે તેમાં સંડોયાયેલું પણ હોતું નથી. આવી સંપત્તિનો મુળ માલિક સીધી કે આડકતરી રીતે આવી સંપત્તિ ખરીદ અને વેચાણ દ્વારા લાભ લેવાનો પ્રયાસ કરતો હોય છે. આવી સંપત્તિમાં કોઈ ત્રાહિત વ્યક્તિને સંપત્તિના માલિક તરીકે માત્ર દસ્તાવેજોમાં બતાવવામાં આવે છે.

સરકાર બેનામી સંપત્તિ પર ત્રાટકશે ત્યારે દેશમાં ભુકંપ મચી જશે તેવું હાલમાં લાગી રહ્યું છે. દેશમાં ભ્રષ્ટાચારીઓને મોટી બેનામી સંપત્તિઓ છે.

ભ્રષ્ટાચાર સામેના યુધ્ધ માટે નોટબંધી પુર્ણવિરામ નહીં શરુઆત છે.: વડાપ્રધાન મોદીએ કરી મનકી બાત

નોટબંધી એ તો ભ્રષ્ટાચાર અને કાળા નાંણા સામેના યુધ્ધ માટે પુર્ણ વિરામ નહીં પરંતુ શરુઆત છે તેવી વાત મનકી બાતમાં કહી હતી. વડાપ્રધાને હવે બેનામી સંપત્તિ પર સપાટો બોલાવવાના સંકેતો આપ્યા હતા. સરકાર ટુંક સમયમાં જ બેનામી સંપત્તિ કાયદો અમલમાં મુકશે. સરકાર દ્વારા બેઈમાનોને છોડવામાં આવશે નહીં તેવી ખાતરી તેમણે આપી હતી. વિદાય રહેલા ૨૦૧૬ના વર્ષમાં છેલ્લી વાર મનકી બાત કરતાં તેમણે કહ્યું હતું કે બેનામી પોર્ટલ કાયદો ૧૯૮૮માં લાવવામાં આવ્યો હતો પણ વર્ષો સુધી તેના કોઈ નિયમો ઘડવામાં આવ્યા નહોતા કે તેને નોટિફાઈડ પણ કરાયો નહોતો. અમે તેના નિયમો ટુંકમાં ઘડીને તેને અમલી બનાવશું. દેશના હિત માટે કે લોકોના લાભ અને હિત માટે જે કંઈ કરવાનું છે તેને સરકાર અગ્રતાના ધોરણે કરતી રહેશે.

ભ્રષ્ટાચાર સામેના યુધ્ધમાં નોટબંધી તો એક શરુઆત છે. આપણે આ યુધ્ધ જીતવાનું છે. આ જંગ અટકવાનું કે બંધ થવાનું નામ લેશે નહીં તેવી ખાતરી તેમણે આપી હતી. જે લોકો કાળા નાંણા અને ભ્રષ્ટાચાર સામેના સરકારના યુધ્ધને નિષ્ફળ



બનાવવા પ્રયાસ કરી રહ્યા છે તેમને પરાસ્ત કરવા સરકાર પગલાં લઈ રહી છે. લોકોની હેરાનગતિ દુર કરવા સરકાર દ્વારા વારંવાર નોટબંધીના નિયમો બદલવામાં આવી રહ્યા છે તેવી સ્પષ્ટતા કરી હતી.

વડાપ્રધાને લોકોને ડીજીટલ કેશલેશ સિસ્ટમ અપનાવવા અને કેશબેક પરત મેળવવા અપીલ કરી હતી. મોદીએ ગો કેશલેશ-ગેટ કેશબેક માટે બે સ્કીમો શરુ કરવાની જાહેરાત કરી હતી. જેમાં લકી ગ્રાહક યોજના અને ડીજી ધન વેપાર યોજના શરુ કરવાની જાહેરાત કરી હતી. જે લોકો ડીજીટલ પેમેન્ટ પદ્ધતિ અપનાવશે તેને સરકાર દ્વારા આ સ્કીમ હેઠળ પ્રોત્સાહનો આપવામાં આવશે. અને રોજ લકી ડ્રો દ્વારા ઈનામો અપાશે.

ભ્રષ્ટાચાર સામેના આ યુધ્ધને

રોકડ ઉપાડમાં ૩૦ ડિસેમ્બર પછી પણ રાહત મળશે નહીં.

સરકાર દ્વારા રોકડ ઉપાડ પર લાદવામાં આવેલા નિયંત્રણો ૩૦મી ડિસેમ્બર પછી પણ ચાલુ રહેશે તેવી શક્યતા દેખાઈ રહી છે. દેશમાં જે રીતે નોટોની માંગ થઈ રહી છે તેની સરખામણીમાં રિઝર્વ બેન્ક તેમજ નોટ છાપનાર ટંકશાળ નોટોની સપ્લાય કરી શકે તેમ નથી. નોટો છાપવાના પ્રેસોમાં ૨૪ કલાક નોટો છપાઈ રહી છે. તેથી રોકડ ઉપાડના નિયંત્રણો નવા વર્ષમાં પણ ચાલુ રહેવાની શક્યતાઓ માટે બેન્કોના અધિકારીઓ વચ્ચે સહમતી સઘાઈ છે.

સફળ બનાવવા તેમણે લોકોને સહકાર આપવા અપીલ કરી છે. જે લોકો સંગ્રહાખોરો છે કે ભ્રષ્ટાચાર આચરે છે તેમની માહિતી અમને લોકો દ્વારા આપવામાં આવી રહી છે. જે લોકો બેઈમાનો છે તેમની સીધી માહિતી અમને પીએમઓ દ્વારા મળી રહી છે. આવા ૬૦૦થી વધુ ફોન પીએમઓને મળ્યા છે. કાળા નાંણા અને નોટબંધી અંગે લોકો દ્વારા સરકારને ૮૦ ટકા ઉપાયો ફોન પર કે વેબસાઈટ પર કે ઈમેલ દ્વારા સુચવવામાં આવી રહ્યા છે. રોજ અનેક લોકો સરકારને કાળાબજારીયાં અને ભ્રષ્ટ લોકોની માહિતી આપી રહ્યા છે. રોજ સરકાર દ્વારા અનેક લોકોને જુની અને નવી નોટો સાથે પકડવામાં આવી રહ્યા છે. અને કસ્ટડીમાં લેવાઈ રહ્યા છે. કરન્સી નોટો પકડાઈ રહી છે. અને દરોડા પણ પડી રહ્યા છે. વગદાર લોકોને પકડવામાં આવે ચે. આ વાતમાં સિકેટ એ છે કે લોકો જ સામે ચાલીને સરકારને આવી માહિતી આપી રહ્યા છે.

કેટલાક લોકો એવી અફવા ફેલાવે છે કે રાજકીય પક્ષોને નોટબંધીમાં માફી અને રાહતો આપવામાં આવી છે. પણ આ વાતમાં કોઈ દમ નથી. કાયદા આગળ સૌ સરખા છે અને તેનું સૌએ પાલન કરવાનું છે. કેટલાક લોકો તેને નિષ્ફળ બનાવવા રોજરોજ નવા નવા પ્રયાસ કરે છે. પણ તેમને પરાસ્ત કરવામાં આવશે. તેમના આવા પ્રયાસનો સરકાર વળતો જવાબ આપી રહી છે.

દેશના ખેલાડીઓએ ક્રિકેટ અન હોકીમાં જીત મેળવીને દેશનું નામ રોશન કર્યું છે. તેમને અભિનંદન પાઠવ્યા હતા.

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

જગદિશ્વ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર
અમદાવાદ - ૭

ફોન નં. ૯૮૨૫૧૬૯૩૮૬-
૦૭૯ ૬૫૨ ૧૪૭૫૬

જગદિશ્વ સાપ્તાહિક વેબ સાઈટ ઉપર જોઈ શકો છો

<http://jagadishchristian.com>

ઉપરોક્ત વેબ સાઈટ ઉપર તથા ફેસબુક <http://facebook.com/robin.dholakia> ઉપર જગદિશ્વ સાપ્તાહિક જોઈ શકાશે.

નવ ક્રાંતિ

નોટબંધીનો વડાપ્રધાન મોદીએ કરેલો ઐતિહાસિક નિર્ણય શરુઆતમાં સહુને જચી ગયો હતો. પરંતુ તેનાથી આવનારા દિવસોની સ્થિતિ બાબતે નોટબંધીની થનારી અસરોથી કોઈ વાકેફ નહોતું. નોટબંધીના નિર્ણયોની સાથે સાથે વ્યવસ્થાપકોએ આચરેલી અનેક ભુલોને કારણે નિર્ણયની તરફેણ કરનારઓ મુંઝાઈ ગયા. સવારે કોઈ નિર્ણય આવે અને સાંજે બદલાય જાય. વારંવારના જુદા જુદા આદેશોને કારણે આદેશોની તરફેણમાં પાછા નિવેદનો આપવાના ચાલુ કર્યા. પરિણામે એવું લાગવા માંડ્યું કે નોટબંધીનો ઉતાવળે લેવાયેલ નિર્ણય હતો. ભારતીય રિઝર્વ બેન્કના આદેશો અને નાણાંમંત્રી દ્વારા અપાતાં નિવેદનો પ્રજા માટે મુશ્કેલીરુપ બન્યા હતા.

વડાપ્રધાને કેટલીક ચોખવટો પણ કરવી પડી કે પીએમઓ ઓફીસને મળી રહેલ માહિતીને કારણે કેટલાક આદેશોમાં ફેરફાર કરવામાં આવતા હતા. જેથી પીએમઓ, અને નાણાંમંત્રાલય વચ્ચે કો. ઓર્ડીનેશનનો અભાવ દેખાઈ આવ્યો. પરિણામે સરકાર અને રિઝર્વ બેન્ક બંને ટીકાપાત્ર બન્યા. નોટબંધી બાદ અનેક નિર્ણયો ઉતાવળે, સમજ્યા વગર લેવાયા. શરુઆતમાં રોજ નિયમો જાહેર થતા હતા તેથી એવું જણાતું હતું કે સરકાર નીતિ નિયમ મુજબ કાર્યરત છે. તે પોતાની જરુર મુજબ જ નિયમ બદલે છે તેવું માની લેવામાં આવ્યું. આજે જે નિર્ણયો લેવાય છે તે જોતાં લોકોમાં શંકા-કુશંકા જાગી છે. શક્ય છે કે સરકાર કે રિઝર્વ બેન્કને અહેલાવો મળ્યા હોય કે કેટલાક પોતાના નાણાં મોટા પ્રમાણમાં બેન્કોમાં જમા કરાવવા માટે માર્ગ શોધી રહ્યા છે પણ આ ચક્રમાં તે તમામ લોકોના રસ્તા બંધ થઈ ગયા જે યોગ્ય ન થયું. જેની પાસે જમણાં હાથના નાણાં છે અને તે પરિશ્રમનો પૈસો છે તે ઠીક છે બેન્કમાં જે ઈચ્છે તેટલી રકમ જમા કરાવી શકે છે. પરિણામે સરકારનું ગણિત ઉંધુ પડ્યું. શરુઆતમાં સરકારની આશા હતી કે યોગ્ય ધન બેન્કોમાં આવશે. અને કાળાં નાણાં પસ્તી બની જશે. પરંતુ એવું બન્યું નથી. સરકારની ધારણાં કરતાં વધુ રકમ બેન્કોમાં આવી છે. તેથી એવું માનવાને કારણ બને છે કે કાળાબજારીયાઓ કે ભ્રષ્ટાચારીઓએ કોઈપણ પ્રકારે હથકાંડા અપનાવીને તેમની રકમ બેન્કોમાં જમા કરાવી દીધી છે.

આ ઉપરાંત સરકારે ધારણા મુજબ લોકો વધુ પડતી નોટો બદલાવવા માટે બેન્કોમાં કતારમાં ઉભા રહી ગયા. પરિણામે સંકટ ઉભુ થયું. રાતોરાત નોટો ધાપી શકાય તેમ નથી. આ બધાનુ પરિણામે એવું આવ્યું કે સરકારનો નિર્ણય લોકોમાં અણગમતો થવા લાગ્યો.

હિન્દુઓ સમગ્ર વિશ્વમાં સૌથી ઓછા શિક્ષિત લોકો છે : પ્યુનો રીપોર્ટ

પ્યુના એક નવા અભ્યાસમાં દાવો કરવામાં આવ્યો છે કે હાલના દાયકામાં અનેક શૈક્ષણિક ઉપલબ્ધિઓ હાંસલ કરવા છતાં દુનિયામાં મોટા ધાર્મિક સમુદાયોમાંથી હિન્દુઓમાં શિક્ષણ પ્રાપ્તિનું સ્તર સૌથી ઓછું છે. પ્રુના પ્રમાણે હિન્દુઓએ હાલના વર્ષોમાં નક્કર શૈક્ષણિક પ્રગતિ કરી છે. અભ્યાસમાં સૌથી યુવા પેઢીમાં હિન્દુ પુષ્કો (૨૫ વર્ષ કે તેથી વધુ વયના) લોકોનું વિશ્લેષણ કરવામાં આવ્યું છે.

હિન્દુઓમાં શિક્ષણ પ્રાપ્તિનું સ્તર કોઈપણ અન્ય મોટા ધાર્મિક સમુહની તુલનામાં અત્યાર સુધી સૌથી ઓછી રહ્યું છે. આ મામલે યહુદીઓ ટોચ પર રહ્યા છે. વૈશ્વિક સ્તર પર સરેરાશ ૫.૬ વર્ષ સ્કૂલિંગ છે. અને ૪૧ ટકા હિન્દુઓ પાસે કોઈ પ્રકારનું ઔપચારિક શિક્ષણ નથી. દસમાંથી એક પાસે માધ્યમિક સ્તરથી ઉપરની ડીગ્રી છે. તમામ પેઢીઓમાં હિન્દુ મહિલાઓ વધુ શિક્ષિત હોવા છતાં હિન્દુઓમાં કોઈ અન્ય ધાર્મિક સમુહની તુલનામાં અત્યાર સુધીનો સૌથી મોટો શૈક્ષણિક લેંગિંગ તફાવત છે. પ્યુ રિસર્ચ સેન્ટર દ્વારા જારી રીપોર્ટનું શીર્ષક રીલીજન એન્ડ એજ્યુકેશન અરાઉન્ડ ધ વર્લ્ડ એટ લાઈ છે. આ રીપોર્ટ ૧૬૦ પાનાનો છે. તેમાં કહેવાયું છે. કે દુનિયાભરમાં મુસ્લીમ મહિલાઓમાં સ્કૂલિંગની સરેરાશ ૪.૮ વર્ષ છે. જ્યારે મુસ્લીમ પુરુષોમાં સરેરાશ ૬.૪ વર્ષ છે. જ્યારે હિન્દુ મહિલાઓમાં સરેરાશ સ્કૂલિંગ ૪.૨ વર્ષ છે. જ્યારે હિન્દુ પુરુષોમાં તે ૬.૮ વર્ષ છે. વિશ્વમાં શિક્ષણના મામલે યહુદીઓ અગ્રેસર રહ્યા છે.

AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332

ઇન્સ્ટીટ્યુટ ઓફ ચાર્ટર્ડ એકાઉન્ટન્સે નોટબંધીના મામલે વિરોધ નહી કરવા સરક્યુલર ઇસ્યુ કર્યો

ઇન્સ્ટીટ્યુટ ઓફ ચાર્ટર્ડ એકાઉન્ટન્સ ઈન ઈન્ડીયા દ્વારા એક સરક્યુલરમાં તમામ ચાર્ટર્ડ એકાઉન્ટસને સુચના આપવામાં આવી છે કે તેઓ નોટબંધી અંગેના પોતના નકારાત્મક મંતવ્યો કોઈપણ પ્લેટફોર્મ પર લખે નહીં અગર શેયર કરે નહીં. આઈસીએઆઈ દ્વારા એક એડવાઈઝરી જારી કરવામાં આવી જેમાં તેના સભ્યોને કેન્દ્ર સરકારના રૂ.૫૦૦ અને રૂ.૧૦૦૦ની નોટ રદ કરવાના નિર્ણય અંગે ટીકા કરતી કોઈ પણ ટિપ્પણીથી દુર રહેવા જણાવાયું હતું.

આ સરક્યુલરમાં જણાવાયું છે કે તમામ સભ્યોને કડકપણે સુચના આપવામાં આવે છે કે તેઓ કોઈપણ પ્લેટફોર્મ પર નોટબંધી અંગે કંઈ લખતા કે શેયર કરતા કે પોતાના કલાયન્ટસને સલાહ આપવામાં

નોટબંધી અંગે કઈપણ ટિપ્પણી કરતાં પહેલા સાવધ રહેવું.

વાસ્તવમાં આઈસીએઆઈની ધ્યાનમાં છ સીએના એવા કિસ્સા આવ્યા કે જેમાં ગેરકાયદે પ્રવૃત્તિ થઈ હતી. જેના પછી આઈસીએઆઈ દ્વારા એડવાઈઝરી જારી કરવામાં આવી હતી. જેમાં સંસ્થાના સભ્યો દ્વારા કોઈપણ જાતની ગેરશિસ્ત નોટબંધી અંગે પોતાનું મંતવ્ય રજૂ કરવામાં થતી જોવા મળે તો તેમની વિરુદ્ધ ચાર્ટર્ડ એકાઉન્ટન્સ એક્ટ અને અન્ય કાયદાની જોગવાઈ અનુસાર તાત્કાલિક પગલાં લેવામાં આવી શકે છે. અને તપાસ શરુ થઈ શકે છે. ઉપરાંત નેશનલ ચાર્ટર્ડ એકાઉન્ટન્સની રેગ્યુલેટર નોટબંધીને આર્થિક ગ્રોથ માટે સુનિશ્ચિત બળ ગણાવી છે અને કાળા નાણાં માટે તે એક આકરા હુમલા

સમાન સાબિત થશે એમ પણ કહ્યું છે. આઈસીએઆઈના જણાવ્યા પ્રમાણે માત્ર કાળા નાણાં દુર નહીં કરે પણ સરહદો પર બનાવટી નોટોથી રાષ્ટ્રવિરોધી પ્રવૃત્તિઓ પણ અટકશે. આઈસીએઆઈએ એમ પણ કહ્યું છે કે તે હંમેશા સરકારના બોલ્ડ મુવ ને સમર્થન આપે છે.

૮ નવેમ્બરે વડાપ્રધાન મોદીએ નોટબંધીની કરેલી ધોષણા બાદ ભારતને કેશલેશ ઈકોનોમી બનાવવા માટે ડીજીટલ ટ્રાન્ઝેક્શનને પ્રમોટ કરવામાં આવે છે. હાલમાં દેશમાં રોકડની અછતથી સામાન્ય લોકો પરેશાન છે. જો કે સરકારે પાછલા બારણે તમામ ચાર્ટર્ડ એકાઉન્ટસને આકરા પગલાં લેવાની ગંભીર ચેતવણી આપતાં હવે તમામ સી.એ. નોટબંધીનો નિર્ણય ખોટો છે તેવું જાહેરમાં કહેતાં અચકાશે.

નોટબંધી યોજના અંગે વડાપ્રધાનની ગાડી પાટા પરથી ઉતરી ગઇ છેપશ્ચિમ બંગાળના મુખ્યમંત્રી મમતા બેનરજી

પશ્ચિમ બંગાળના મુખ્યમંત્રી મમતા બેનરજીએ વડાપ્રધાન મોદી પર નિશાન તાકતા કહ્યું હતું કે પીએમ મોદી એ વાત જાણે છે કે તેમની નોટબંધીની યોજના પાટા પરથી ઉતરી ગઈ છે. અને હવે તેમની પાસે ભાષણો આપવા સિવાય અન્ય કોઈ વિકલ્પ નથી. મમતાએ ટ્વીટ કરીને કહ્યું હતું કે મોદી બાબુ જાણે છે કે નોટબંધી યોજના પાટા પરથી ઉતરી ગઈ છે. તુણમુલ કોગ્રેસ અધ્યક્ષે કહ્યું હતું કે તેમણે અગાઉ જ કેન્દ્ર પર વિપક્ષને લોકસભામાં નોટબંધીનો મુદ્દો નહીં ઉઠાવવા દેવાનો આરોપ લગાવ્યો છે. મોદીએ ગુજરાતના ખેડુતોની રેલી સંબોધતા કહ્યું હતું કે સંસદમાં જે કંઈ બની રહ્યું છે તેનાથી રાષ્ટ્રપતિ પ્રણવ મુકરજી દુઃખી છે. તેઓ નોટબંધીના મુદ્દે બંને ગૃહોમાં કામકાજ ઠપ હોવાના કારણે મુકરજીના હાલના નિવેદનનો ઉલ્લેખ કરી રહ્યા હતા. મોદીએ કહ્યું હતું કે સરકારે હંમેશા કહ્યું છે કે અમે ચર્ચા માટે તૈયાર છીએ.

સરકાર પ્લાસ્ટીકની ચલણી નોટો બજારમાં મુકશે

દેશમાં નકલી નોટો બજારમાં ફરતી થતી રોકવા માટે સરકારે પ્લાસ્ટીકની ચલણી નોટો છાપવાનો નિર્ણય લીધો છે. આ અંગે સંસદમાં માહિતી આપવામાં આવી હતી. આવી નોટો છાપવાની સામગ્રી મંગાવવાનું શરુ કરાયું છે. રાજ્યકક્ષાના નાણાંપ્રધાન અર્જુન રામ મેઘવાલે લોકસભામાં એક લેખિત ઉત્તરમાં કહ્યું હતું કે સરકારે પ્લાસ્ટિક કે પોલિમર સબસ્ટેટ ધરાવતી ચલણી નોટો છાપવાનો નિર્ણય લીધો છે. અને તેની સામગ્રી મંગાવવાનું શરુ કરી દીધું છે. ફિલ્ડ ટ્રાયલ પછી રિઝર્વ બેન્ક દ્વારા પ્લાસ્ટીક કરન્સી નોટો ચલણમાં મુકવાનું આયોજન છે.

આવી ચલણી નોટોનું આયુષ્ય પાંચ વર્ષનું હોય છે. અને તેની નકલ કરવાનું મુશ્કેલ હોય છે. પ્લાસ્ટીકમાંથી કે પોલીમરમાંથી બનાવવામાં આવેલી નોટો કાગળની નોટો કરતાં વધારે સ્વચ્છ અને સાફ રહી શકે છે. ઓસ્ટ્રેલીયામાં સૌ પહેલાં આવી પ્લાસ્ટીકની નોટો ચલણમાં મુકાઈ હતી.

પાકિસ્તાને ૨૦૧૬ના અંતમાં ૨૨૦ માછીમારોને મુક્ત કર્યા જેમાં મોટા ભાગના માછીમારો ગુજરાતી છે

પાકિસ્તાન સરકારે ૨૨૦ માછીમારોને મુક્ત કર્યા હતા. આ પૈકી મોટાભાગના માછીમારો ગુજરાતી હતા. તાજેતરમાં સરહદ પર વર્તાતી તંગદીલીને કારણે પરસ્પર સબંધોમાં થોડી કડવાશ આવી હોવાથી માછીમારોની મુક્તિની સંભાવના ઓછી દેખાતી હતી. પરંતુ સબંધો સુધારવાના પાકિસ્તાનના પ્રયત્નોના એક ભાગરુપે આ માછીમારોની મુક્તિ મળી છે તેમજ પાકિસ્તાનનું આ પગલું સબંધો સુધારવાની પ્રક્રિયાના એક સુચારુ પગલુ ગણાય. કરાંચી જેલના વડા હસન સેહતોએ જણાવ્યું હતું કે માલિર જેલમાંથી મુક્ત કરાયેલ ૨૨૦ માછીમારોને પાકિસ્તાનની જળસીમામાં પ્રવેશ કરવાના આરોપસર પકડવામાં આવ્યા હતા. તેમને હવે લાહોર જતી ટ્રેનમાં

રવાના કરવામાં આવ્યા છે અને ત્યાંથી તેમને વાઘા સરહદે ભારતીય અધિકારીઓને સોંપી દેવાશે. પાકિસ્તાનના ગૃહમંત્રાલયે આ તમામને છોડવાનો આદેશ કર્યું હતો. જો કે હજી અન્ય ૨૧૮ માછીમારો તેમની જેલમાં છે. કચ્છની નજીક જખો દરિયામાં માછીમારી કરતાં માછીમારો દરિયા સરહદ ઓળંગી જતાં પાકિસ્તાની મરીન એજન્સી

તેમની ધરપકડ કરી લેતી હોય છે. વધુ માછલીઓ પકડવાની લાલચમાં માછીમારો સરહદી લાઈનનું ઉલ્લંઘન કરતાં હોઈને આવી પરિસ્થિતિ સર્જાયા છે. વારંવાર સર્જાતી આવી પરિસ્થિતિનો રાજકીય ઉકેલ લાવવા માટે પ્રયત્નો કરવા જરુરી છે. કારણકે આવા ગરીબ માછીમારોના કુટુંબોએ ભારે યાતનાઓ વેઠવી પડે છે.

સેરેના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજજવળ ભવિષ્ય બનાવો.

ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫



આજના સમયનો એક જ એજન્ડા

ગોધરાકાંડની ગમખ્વાર ઘટના બાદ ૨૦૦૩માં ઈસુસંધી સમાજશાસ્ત્રી ડો. સેબાસ્તિયાન વેમ્પનીએ આ આખી ઘટનામાં અસરગ્રસ્ત વિસ્તારમાં હિન્દુ, મુસ્લીમ, ખ્રિસ્તીઓ અને ખાસ કરીને કેથલિકોની સ્થિતિનો ઊંડાણપુર્વક અભ્યાસ કર્યો છે.

આ અભ્યાસમાં તેમણે એવું તારણ કાઢ્યું છે કે ગુજરાતના ખ્રિસ્તીઓ આ ઘટના પછી ફફડતા રહ્યા હતા અને પોતાને અસહાય કે બેબસ મહેસુસ કરતા હતા. એના કારણોમાં એક તો ખ્રિસ્તીઓ ખુબજ સુક્ષ્મ-માઈકો લઘુમતીમાં છે. બીજું, તેમનું કોઈ રાજકીય પીઠબળ નથી, ત્રીજું, સરકારમાં, પોલીસમાં કે બ્યુરોક્રેસીમાં પણ ખ્રિસ્તીઓનું પ્રતિનિધિત્વ નહીં બરાબર છે. ચોથું, રાષ્ટ્રીય સ્વયં સેવક સંઘ, વિશ્વ હિંદુ પરિષદ, અને સંઘ પરિવારના કટ્ટરવાદી જુથો પાસે બધું જ છે - રાજકીય પીઠબળ, નાણાં, વગ-વસીલો અને રાષ્ટ્રવાદના નામે કટ્ટરતા છે. એવા સંજોગોમાં જો આવી ઘટના ખ્રિસ્તીઓ સાથે બને તો શું થાય એવા ભયથી ખ્રિસ્તીઓના દિલ કંપી

ઉઠે છે.

ખ્રિસ્તીઓ શાંત, સરળ, રાષ્ટ્રીય ભાવનાવાળા છે. પણ કંધમાલ, ડાંગ, મધ્યપ્રદેશ અને થોડા સમય અગાઉ જલંધર અને મેઘાલયમાં બનેલી ઘટનાઓ તો સતત બનતી જ રહી છે. એવા સંજોગોમાં છુટાછવાયા રહેતા ખ્રિસ્તીઓ અને સમુદાય કે 'ઘેટો'માં રહેતા ખ્રિસ્તીઓ સક્ષમ નથી કે સામના માટે પણ તૈયાર નથી. પુર્વ સાંસદ અહેસાન જાફરી, જેમની પાસે તમામ વગ-વસીલો હતાં અને મુસ્લીમો વચ્ચે જ રહેતા હતા છતાં પોતાની જાતને અને ગુલબર્ગ સોસાયટીને એ બચાવી શક્યા ન હતા. ત્યારે ખ્રિસ્તીઓ પોતાના બચાવમાં શું કરી શકે એની કલ્પના પણ થઈ શકતી નથી.

આનો કોઈ ઉપાય ખરો ?

ડો. વેમ્પનીએ ઉપાય સુચવ્યો છે. ખ્રિસ્તીઓનું સર્વાંગીપણે સશક્તિકરણ કરવું, એમણે જે સુચનો કર્યા છે તે ખુબજ ઉપયોગી છે અને ત્વરિતપણે અમલમાં મુકવા જેવા હતા પણ દરેક વખતે બને છે તેમ એ સુચનો તેમના સંશોધન પેપરમાં જ પડી રહ્યાં

છે. આવા ટાણે ગુજરાતી કેથલિક સમાજે પોતે જ કાંઈ વિચારવું પડશે.

સૌ પ્રથમ તો આપણે માંહોમાંહે જુથબંધી કરી લડી પડીએ છીએ તે કુસંપ, ઝગડા- ટંટા બંધ કરી એકતા સ્થાપવી પડશે- છુટકો નથી. વળી કેથલિકોએ માત્ર અંદર-અંદર એકતા સ્થાપવાની નથી પરંતુ અન્ય ઈસુસંધી ભાઈઓ સાથે અને દલિતભાઈઓ સાથે પણ સોલીડારીટી-હિતસબંધ જાળવવો પડશે. આ તો કોઈપણ ભોગે, પોતાના અહમ, પુર્વગ્રહ, માન્યતાના ઉપગ્રહનો ટકરાવ- બધું જ છોડીને ડરવું પડશે.

ડો. સેબાસ્તિયાને કહ્યું છે તેમ ધર્મસભા અને ઈસુસંઘે અન્ય તમામ કાર્યક્રમો, યોજનાઓ, પ્રવૃત્તિઓને પડતા મુકી ખ્રિસ્તીઓના સશક્તિકરણને સૌથી વધુ અગ્રતા આપવી પડશે. આ સશક્તિકરણ માટે તેમણે નીચે મુજબ સુચવ્યું છે.

૧. ખ્રિસ્તીઓમાં રાજકીય નેતૃત્વ પાકે એ માટે તમામ પ્રયાસ કરવા અને સહાય કરવી.

૨. ખ્રિસ્તીઓ જાહેર જીવનના તમામ ક્ષેત્રોમાં પ્રવેશી શકે, સરકારની વહીવટી જગ્યાઓ, શિક્ષણ, યુનીવર્સિટીઓ, ન્યાયતંત્ર, ઊદ્યોગમાં પ્રવેશવા સક્ષમ બને તે માટે તમામ પ્રયાસ કરવા જરૂરી તાલીમ આપવી અને તેવા કાર્યક્રમો હાથ ધરવા.

૩. આવાનારી જે વાસ્તવિક પરિસ્થિતિનો ખ્રિસ્તીઓએ સામનો કરવાનો છે તેનાથી સૌને વાકેફ કરવા, સમાજના પીડીતો, શોષિતો, ગુલામી માનસ, ગેરમાન્યતાઓ વગેરે સામે જરૂરી જાગૃતિ કાર્યક્રમો હાથ ધરવા.

૪. આર્થિક, રાજકીય અને સામાજિક ક્ષેત્રમાં ખ્રિસ્તીઓ તેમના કૌશલ્યો દાખવી શકે એ માટેની વ્યવસ્થા ઉભી કરવી.

ડો. સેબાસ્તિયાનનું તો કહેવું છે કેથલિક સમાજ, અન્ય ઈસુપંથી સમાજો અને ધર્મસભા કે ઈસુસંઘ કે અન્ય ઈસુપંથી મંડળીઓએ તેમના તમામ સંસાધનો, મિલકતો, નાણાં, માનવ સંસાધનો, જ્ઞાન, કૌશલ્યો, તકો વિગેરે ખ્રિસ્તીઓના સશક્તિકરણ માટે કામે લગાડી દઈ ખ્રિસ્તી સમુદાયને સ્વ નિર્ભર અને સ્વસુરક્ષિત બનાવવો પડશે.

કોંગ્રસ ઉપાધ્યક્ષ રાહુલ ગાંધીએ વડાપ્રધાન પર વ્યક્તિગત ભ્રષ્ટાચારનો આરોપ મુક્યો



કોંગ્રસના ઉપાધ્યક્ષ રાહુલ ગાંધીએ એક સનસનીભેજ આરોપ મુકતાં કહ્યું હતું કે તેમની પાસે વડાપ્રધાન મોદીના કૌભાંડની અંગત માહિતી છે. પરંતુ તેમને આ મામલે લોકસભામાં સત્તાધારી પક્ષ બોલવા દેતો નથી. અત્યંત આક્રમક મુડમાં સંસદ પરિસરમાં યોજાયેલી પ્રેસ કોન્ફરન્સમાં તેમણે આ વાત કહી હતી. તેમણે કહ્યું હતું કે મોદી સરકાર વિપક્ષનો અવાજ દબાવી દેવા માંગે છે. તેમણે કહ્યું કે નોટબંધી મુદ્દે વડાપ્રધાન મોદીને સંડોવતી માહિતી છે અને એટલે જ શાસક પક્ષ મને કે વિપક્ષી સભ્યોને બોલવા દેતા નથી. મોદી ડરી રહ્યા છે. રૂપિયા ૫૦૦ અને ૧૦૦૦ની નોટ પર પ્રતિબંધ મુકવાનો આઠમી નવેમ્બરે વડાપ્રધાન મોદીએ નિર્ણય કર્યો ત્યારથી લઈને અત્યાર સુધીમાં શાસક અને વિપક્ષ વચ્ચેના સંબંધો તંગ રહ્યા છે. અન તેમાં પણ રાહુલ ગાંધીએ કરેલા સનસનીભેજ આરોપને કારણે આ તિરાડ વધુ પહોળી બની છે. રાહુલે અગાઉ પણ એવું નિવેદન કર્યાં હતું કે જો તે સંસદમાં બોલશે તો ભુકંપ આવી જશે. રાહુલનું આ નિવેદન અને પછી મુકાયેલા આરોપ એકબીજા સાથે સંકળાયેલા હોવાનું મનાય છે.

વિપક્ષી નેતાઓ સાથે રાહુલે પ્રેસ કોન્ફરન્સમાં અત્યંત વિશ્વાસ સાથે કહ્યું હતું કે હું શું કહેવા માંગુ છું તે સાંભળો. વડાપ્રધાન વ્યક્તિગત રીતે મારી પાસે જે માહિતી છે તેનાથી ડરી ગયા છે. મારી પાસે વડાપ્રધાનના ભ્રષ્ટાચારની વ્યક્તિગત માહિતી છે. આ વડાપ્રધાનનો વ્યક્તિગત ભ્રષ્ટાચાર છે. અમારી પાસે તેની ડિટેઈલ માહિતી છે. હું લોકસભામાં રજૂ કરવા માંગુ છું. પણ સરકાર મને બોલવા દેતી નથી. વડાપ્રધાન ડરે છે કેમકે તેમને ખબર છે કે જો હું બોલીશ તો કુગ્ગો કુટી જવાનો છે. વડાપ્રધાને બહાનાબાજી બંધ કરવી જોઈએ અને સંસદમાં વિપક્ષને બોલવાની તક આપવી જોઈએ.

સરકારમાંથી રાહુલના આરોપો અંગે તત્કાળ કોઈ માહિતી કે પ્રતિક્રિયા આવી નથી પણ સંસદીય બાબતોના મંત્રી અનંત કુમારે કહ્યું હતું કે રાહુલ પાસે જો પુરાવા હોય તો તેમણે રજૂ કરવા જોઈએ, વિપક્ષો અફવા ફેલાવી રહ્યા છે.

ઈસુએ સત્ય, નવજીવન અને ધર્મગરુઓ, મંડળો, મંડળીઓ ભેગા નવચેતના - જેમાં પ્રેમ, સત્ય, ભ્રાતૃસાર, શાંતિ, એકતા, પરસ્પર થઈને પાર પાડવાનો સંકલ્પ કરે નહીં તો. જેને આંખ હોય તે જુએ અને કાન હોય તે સાંભળે નવીન મેકવાન (કેથલીક સમાચારમાંથી સાભાર)

રાજસ્થાન સરકારે આપેલી પાંચ ટકા અનામત હાઇકોર્ટે રદ કરી

રાજસ્થાનની હાઈકોર્ટે રાજ્યમાં ગુર્જર અને અન્ય પાંચ સમુદાય માટે નક્કી કરેલ સ્પેશીયલ બેકવર્ડ (એસબીસી) અનામત જોગવાઈને રદ કરી દીધી છે. જસ્ટીસ એમ. એન. ભંડારી, જે. કે. રાકાએ કેપ્ટન ગુરવિંદરસિંહ દ્વારા થયેલી અરજીના કેસમાં ચુકાદો આપતાં જોગવાઈ રદ કરી હતી. ૨૮ નવેમ્બર, ૨૦૧૨ના રોજ એસબીસી અનામત આપવા નિર્ણય લેવાયો હતો. અન્ય પછાત વર્ગ (ઓબીસી)ને આપવામાં આવેલી ૨૧ ટકા અનામતને સ્પર્શ્યા વિના જ એસબીસી જુથને પાંચ ટકા અનામત આપવા જોગવાઈ કરી હતી. તેને પગલે રાજ્યમાં નોકરી અને શિક્ષણ માટે કુલ અનામત જોગવાઈ ૫૪ ટકા થઈ હતી.

હાઈકોર્ટેના આ નિર્ણયને પગલે ગુર્જર સમુદાયમાં નારાજગી પ્રવર્તી રહી છે. તેઓ વધુ એક આંદોલનની તૈયારીમાં લાગી ગયા છે. ગુર્જરનેતા અને પુર્વ કર્નલ કિરોરીસિંહ બૈસલાએ જણાવ્યું હતું કે સમુદાય અનામતના લાભ માટે રાજ્ય સરકાર સામે વધુ એક વાર લડી લેશે. કારણકે સરકાર બંધારણની અનુસુચિ ૯ હેઠળ જોગવાઈને રક્ષણ આપવાનું વચન આપ્યું હતું તે પુરુ કરી શકી નથી. તે જોગવાઈના થતાં હાઈકોર્ટે અનામત જોગવાઈ રદ કરી છે. બૈસલાએ જણાવ્યું હતું કે ટુંક સમયમાં રાજ્યસ્થાન ગુર્જર આરક્ષણ સંઘર્ષ સમિતિની બેઠક બોલાવવામાં આવશે. સરકાર સામે અમે ક્યાં પગલાં લઈશું તે સમય કહેશે.

સામાજિક ન્યાય અને સશક્તિકરણ મંત્રી અરુણ ચતુર્વેદીએ જણાવ્યું હતું કે રાજ્ય સરકાર કોર્ટેના ચુકાદાનો અભ્યાસ કરશે. રાજ્ય સરકાર કેન્દ્રને ભલામણ કરી ચુકી છે. અંતિમ નિર્ણય કેન્દ્ર સરકાર લેશે.

ઇન્ટરનેશનલ યુવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે યુવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇન્ડિયન પવિત્રભૂમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક 9825169386

જાહેર ખબરુના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટ્યુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાયક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬

સૌનું ધ્યાન પોતાના તરફ આકર્ષાય એવી ધબાણા સેવતો માણસ કેટલીક વાર પોતાને હાસ્યાસ્પદ સ્થિતિમાં મુકી દેતો હોય છે. બીજો પ્રભાવિત કરવાની ઈચ્છા દરેકને હોય છે. પરંતુ આવી ઈચ્છા હઠ બહાર વકરે ત્યારે મનોવિકૃતિનું સ્વરુપ ધારણ કરે છે. અધુરો ઘડો છલકાય, એ કહેવતને ચરિતાર્થ થતી જોવી હોય તો જાહેર સમારંભોમાં બીજાને પ્રભાવિત કરવા ઉધામા આચરતા માણસોની આજુબાજુ ગોઠવાઈ જવું. ટોળાને પ્રભાવિત કરવાની ઈચ્છા ધરાવતા માણસોની ઓળખ મેળવી લઈએ : જાહેર સ્થળો પર પોતાના ભવ્ય પોષાકથી બધાને આંજી દેવાની પેરવીમાં રહેતા માણસો તમે જોયા હશે. શરીરને ઢાંકવાને બદલે ખુલ્લુ કરે એવા વસ્ત્રો ધારણ કરનાર માણસ બધાનું ધ્યાન ખેંચવામાં સફળ થાય છે. ઊંચા અવાજે છટાદાર ભાષણ ઠોકતો માણસ પોતાની આજુબાજુ દસ પંદર માણસોનું ટોળું એકત્ર કરીને ઊભો હોય તો સમજી લેવું કે મહાશય બધાને પ્રભાવિત કરવાની વેતરણમાં છે. એક લગ્ન સમારંભમાં ટોળું ભેગું કરીને સૌને પોતાના પરાક્રમો સંભળાવતા શુરવીરને કન્યાના પતાએ બે હાથ જોડીને કહેવું પડેલું, સર, આપ ગયા અઠવાડિયે પ્રેસિડેન્ટ બરાક ઓબામા સાથે વાઈટ હાઉસમાં ડિનર લઈ આવ્યા એ માટે અભિનંદન. પરંતુ તમે આ બધી વાતો બહાર જઈને કરો તો સારુ. તમને સાંભળવામાં ગોર મહારાજ લગ્ન વિધિ તરફ ધ્યાન

આપી શકતા નથી. ટ્રેનમાં, બસમાં, રેલ્વે પ્લેટફોર્મ પર, સ્મશાનમાં અને બેસણાંમાં સર્વત્ર બીજાને પ્રભાવિત કરવાની ઈચ્છા ધરાવતા એકાદ બે શુરવીરો તમને જરૂર થી ભટકાશે. એક વાર અમે પબ્લીક ગાર્ડનમાં ઈવનિંગ વોક માટે ગયા હતા. એ સમાજ સેવક જેવો દેખાતો પ્રોઢ વયનો માણસ મોટા થેલામાં પાંચ રૂપીયાના બિસ્કિટના પેકેટ લઈને ત્યાં આવી પહોંચ્યો. એમની સાથે એક ફોટોગ્રાફર પણ હતો. ગાર્ડનમાં એમણે ફરતા બાળ ભિખારીઓને એકત્ર કરીને બિસ્કિટ વહેંચવાનું શરુ કર્યું. સમાજ સેવક પંદર વિસ પેકેટ વહેંચ્યા. ફોટોગ્રાફરે ફોટા ખેંચી લીધા, અને ખેલ પુરો થયો. પત્નીએ મને પુછ્યું : આ બધું શું હતું ! મે સમજાવ્યું : આ વિશિષ્ટ પ્રકારની સમાજસેવા છે. સમાજસેવકે ગરીબ બાળકોને બિસ્કિટ વહેંચ્યા તેનો ફોટો આવતી કાલે અખબારમાં છપાશે. એમણે માત્ર બિસ્કિટ વહેંચ્યા છે. પરંતુ બિસ્કિટ અર્પણ કાર્યક્રમના ફોટા નીચે લખાયું હશે : ગરીબ બાળકોને બિસ્કિટ અને શુધ્ધ ઘીની સુખડી વહેંચવામાં આવ્યા હતા. આપણે બાળ ભિખારીઓના ફોટા જોઈને હરખાવવાનું. કોઈ પણ માણસ બીજાને પ્રભાવિત કરવા આવા ખેલો પાડવાની જરૂર કેમ પડે છે ?

પોતાના તરફ બધાનું ધ્યાન આર્કષિત કરવાથી શો ફાયદો ? યુવામિત્રો સાથે વ્યક્તિત્વ વિકાસના સિધ્ધાંતો ચર્ચતી વખતે બધાને પ્રભાવિત કરવાના માર્ગો અંગે પણ વાતો થાય છે. બધા પર છવાઈ જવાની ઈચ્છા સહજવૃત્તિઓનો જ એક ભાગ છે. પરંતુ જ્યારે એ ઈચ્છાનો અતિરેક થાય ત્યારે એ સહજવૃત્તિ મટીને મનોવિકૃતિ બની જાય છે. એક ચિંતકે કહ્યું છે : આપણે બીજાને પ્રભાવિત કરવાનું છોડી દઈએ અને માત્ર પોતાને જ પ્રભાવિત કરી શકીએ તોય એ પુરતું છે. કોઈના લગ્ન પછી યોજાયેલા સન્માન સમારંભમાં ગયેલા માણસ દસ પંદર માણસોનું ટોળું ભેગું કરીને ભાષણ ઠોકવાની ચેષ્ટા શા માટે કરે ? સૌના ધ્યાનનું કેન્દ્ર તો વર-કન્યા હોવા જોઈએ, તેઓ વચ્ચે ક્યાંથી ટપકી પડ્યા ? કિંમતી વસ્ત્રો અને ઘરેણા પહેરીને અન્ય સૌને પ્રભાવિત કરવાની ઈચ્છાને અનિષ્ટ ન ગણીએ તો ચાલે કારણ કે એવું કરનારા બીજાને તકલીફ પહોંચાડવા વગર યુપયાપ પોતાની જાહેરાત કરતા હોય છે. જો કે શરીર પર શોભાયમાન પાંચ લાખ રૂપીયાના સુટથી કે બે લાખ રૂપીયાની સાડીથી પ્રભાવિત થનાર મુખ માણસો કેટલા ? કાંડા પર બંધાયેલી ઘડિયાળ, પ્રાગણમાં પાર્ક થયેલ એંસી લાખની કાર કે ગળામાં

લટકતો અમુલ્ય (વર્થલેસ) નેકલેસ કેટલા માણસોને પ્રભાવિત કરી શકે ? છતાં બધાને પ્રભાવિત કરવા અખત્યાર થતા આ ઉધામાઓ નિર્દોષ સ્વરુપના છે અને તેથી ક્ષમાને પાત્ર ગણાય. પરંતુ ગાંધી, કૃષ્ણ કે મહાવીર જયંતીના ઉપલક્ષમાં યોજાયેલ વ્યાખ્યાન કાર્યક્રમમાં વ્યાખ્યાન શરુ થાય તે પુર્વે પોતાનો પ્રભાવ પાથરવા કોઈ પરાક્રમી પુરુષ એવું બોલતા સંભળાય કે બોસ, મારી દારુની બોટલ પાંચ હજારની થાય છે. તમે મહિને દસ હજારમાં ઘર ચલાવવાની વાત કરો છો ? સદાચાર અને સંયમની વાતો એકવીસમી સદીમાં બકવાસ છે.... જિંદગી જલસા કરવા માટે છે બોસ. તો શું સમજવાનું ? આપણે નમ્રતાથી ધીમા અવાજે એમને એટલું જરૂર પુછી શકીએ : તમે આ વ્યાખ્યાનમાળામાં કઈ રીતે ભુલા પડ્યા, બોસ. સાચું પુછો તો બીજાને પ્રભાવિત કરવાના ઉધામા જ ગલત છે. અનિચ્છનીય છે અને માણસે ખ્યાતિ મેળવવા કદી એવા ડ્રામા કરવા તરફ ન વળવું જોઈએ. બીજા પર છવાઈ જવાનું પેરવીમાં રહેતો માણસ છેવટે ઓળખાઈ જાય છે. પકડાઈ જાય છે અને શાણા તથા સમજદાર માણસોનો આદર ગુમાવે છે. સમાજમાં હાસ્યાસ્પદ ઠરે છે. માણસ

માનવ મેદની સમક્ષ પોતાનો પ્રભાવ પાથરવાની કોશિશ કેમ કરે છે ? કોઈનો આદર પ્રાપ્ત કરવા માટેનો એ શોર્ટકટ છે. ઘણા બધા માણસોની નજરમાં વસી જવા માટેનો એ કીમીયો છે. લોકોને પ્રભાવિત કરવા માટે ડંકાસો મારવી પડે છે. જુદું બોલવું પડે છે. (ખુદ મુખ્યમંત્રીને ફોન કરીને મને સંસદની ચુંટણી માટે ટિકીટ આપવાની વાત કરી હતી પરંતુ આપણે સમાજસેવા છોડીને કીચડમાં શું કામ ચોખ્ખી ના પાડી દીધી બોસ. બધાની ખુશામદ કરવી પડે અને બધાની સામે કથક નૃત્ય પણ કરવું પડે. વર્તનશાસ્ત્ર પ્રભાવ પાથરતા લોકોને અને પ્રભાવ હેઠળ આવી જતી જનતાને એક જ સલાહ આપે છે : પ્રભાવ સાથે સંબંધિત બંને વર્તનોથી દુર રહે. જેમને સ્વંય પોતાને માટે આદર નથી તેઓજ બીજાનો આદર પામવા પ્રભાવ પાથરવાની કોશિશ કરે છે. પાંચ સાત શ્રોતાઓને ભેગા કરી ચટાકેદાર શૈલીમાં પોતાના પરાક્રમોની ડંકાસ મારતા સ્માર્ટ માણસોથી જરૂર બચવું અને નવગજ દુર રહેવું. જ્યાં ને ત્યાં ટોળું જોઈને ધસી જઈએ તો કોઈને કોઈ વિદુષક આપણા પર પ્રભાવ પાથરી જાય તેવો પુરેપુરો સંભવ છે. જેઓ પ્રસંગની ગરિમા જાળવ્યા વગર કોઈ પણ ઠેકાણે પ્રભાવ પાથરવા અને આદર ઉઘરાવવા ઉભા થઈ જાય, એમને વળી આદર શાને આપવાનો ? વગર વિચાર્યો, કોઈના પણ પ્રભાવ હેઠળ આવવાથી બચીએ. લેખક : વિશ્વામિત્ર (સૌ. સંદેશ)

નોટબંધીનો નિર્ણય ઐતિહાસિક અને ક્રાંતિકારી હતો પરંતુ તેનાથી ભવિષ્યમાં શું થશે તેની કોઈને ખબર જ નથી

વડાપ્રધાન મોદીના નોટબંધીના નિર્ણય બાદ શાસક અને વિરોધ પક્ષ વચ્ચે ચાલી રહેલું શીત યુધ્ધ હજુ શમ્યું નથી. હવે તે એની પરાકાષ્ટા પર પહોંચ્યું છે. સમગ્ર દેશ નોટબંધીની તકલીફ વેઠી રહ્યો છે. તો સરકાર વિપક્ષને સંસદમાં બોલવાની તક આપતી નથી જ્યારે વડાપ્રધાન સંસદમાં બોલતા નથી. આમ નોટબંધી બાબતે બેઉ બાજુ અક્કડ વલણને કારણે દેશની જનતા પીસાઈ રહી છે. નોટબંધી બાબતે અનેક વિધ પ્રતિક્રિયાઓ નોટબંધીના અમલ બાદ જોવા મળી છે. સરકારે આપેલી હેયાધારણા અને વિશ્વાસ ડગી રહ્યા છે. જો કે વડાપ્રધાને ૫૦ દિવસની મહેતલ આપી છે. મોટાભાગનો સમય

પુરો થઈ ગયો છે અને હજુ પણ પરિસ્થિતિ થાળે પડી નથી. વડાપ્રધાન જેવા ચાલાક વ્યક્તિ અને રાજકારણી વગર વિચાર્યો નોટબંધી જેવો નિર્ણય કરે તે માનવું અશક્ય છે. પરંતુ તેમણે નહીં ધારેલી પરિસ્થિતિ ઉભી થઈ તેમાંથી માર્ગ કાઢવાનું કહેનારા તેમની આસપાસના લોકો તેમને ગુંચવી રહ્યા છે તેવું મનાઈ રહ્યું છે. દેશની બેન્કો ભ્રષ્ટાચાર આદરી શકે એવી કલ્પના તેમણે નહીં કરી હોય. રિઝર્વ બેન્ક ધાર્યા કરતાં વધુ રેઢિયાળ નીવડી છે. દેશભરના એટીએમમાં નોટો પહોંચાડનારી આઉટસોર્સિંગ એજન્સીઓ બારોબાર વહીવટ કરી શકે તેવી આશંકા નહોતી. સહકારી,

ખાનગી અને સરકારી બેન્કોના અધિકારીઓએ વ્યવસ્થાતંત્રના છીડા શોધીને અબજો રૂપીયાના કાળા નાણા ધોળા કરી દીધા. નાણાંમંત્રીના સુચવાયેલા તમામ આંકડાઓ અને અંદાજો ખોટા સાબિત થઈ રહ્યા છે. સરકારી બાબુઓને જ ભ્રષ્ટાચાર ડામવામાં કોઈ રસ જ નથી અને સૌથી વધુ ચિંતાજનક બાબત છે. વડાપ્રધાને નહીં કલ્પેલી પરિસ્થિતિ આકાર લઈ રહી છે. તેમનું સ્વપ્ન ભ્રષ્ટાચાર ડામવાનું હોઈ શકે પરંતુ તેમનું તંત્ર તેમનાથી સવાઈ રીતે ભ્રષ્ટાચારને કેવી રીતે ઉજાગર કરી શકાય તેની તડજોડમાં લાગેલું છે.

સરકારમાં બેઠેલા કેટલાક મંત્રીઓ, સંઘ અને સાંગઠનના પદાધિકારીઓ, સંઘની અન્ય ભગિની સંસ્થાઓ આ નિર્ણયનો વિરોધ કરી

રહ્યા છે. પરંતુ હવે એવું લાગી રહ્યું છે કે નોટબંધીના નિર્ણય બાદ વડાપ્રધાન મોદી એકલા ઝુઝુમી રહ્યા છે. ટીમની સંઘભાવના ઉપર છલ્લી દેખાઈ રહી છે. વડાપ્રધાનને તેનો અણસાર આવી ચુક્યો છે અને તેથી જ તેઓ નોટબંધીના કારણે જે કોઈ પરિણામ આવે તેની જવાબદારી પોતાની એકલાની જ છે તેવું કહી ચુક્યા છે.

વર્તમાનમાં અમલીકરણમાં રિઝર્વ બેન્કથી માંડીને જેટલીનું નાણાં મંત્રાલય તદ્દન નિષ્ફળ નિવડ્યું છે એ બાબતમાં બે મત હોઈ શકે નહીં. સાથોસાથ મોદી સરકારની વિશ્વસનીયતા સામે પહેલીવાર સવાલો ખડા થઈ રહ્યા છે. મોદીની વ્યક્તિગત લોકપ્રિયતામાં ઓટ આવી રહી છે. નોટબંધીના કારણે જ્યાં

ચુંટણીઓ આવનારી છે ત્યાં જનઆકોશ ભાજપની વિરુધ્ધમાં જતો દેખાઈ રહ્યો છે. વિપક્ષોમાં નોટબંધીને કારણે એકતા જોવા મળી છે. ભાજપના મહત્વના સાથીઓ અકાલીદળ અને શિવસેના નારાજ ચાલી રહ્યા છે. જ્યારે બંગાળના મુખ્યમંત્રી મમતા બેનરજી કોઈપણ ભોગે મોદીને હરાવવા-હંફાવવા માટે અગ્રેસર છે. મોદી વિરોધી રાજકીય મોરચાના મંડાણ થઈ ચુક્યા છે.

પયાસ દિવસ પુરા થવાને કેટલાક કલાકો બચ્યા છે પરંતુ હજુ સુધી સામાન્ય લોકોને અચ્છે દિનની સોડમ પણ આવવાની ચાલુ થઈ નથી. ભાજપ મીડીયા સેલ સરકારની આબરુ બચાવવા માટે તનતોડ મહેનત કરી રહ્યું છે

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઇ, લગ્ન, સિસેપ્સન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુધ્ધ, સાત્વીક, સ્વાદિષ્ટ રસોઇ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૨૪



વિનંતી

તમારી
પ્રાર્થનામાં
અમારી
સેવાઓને ખાસ
ચાદ રાખશો

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨